

RUNDUNAR SOJE TA KASAR AMIRKA NA WANI YUNKURIN SHIRIN BAYAR DA TALLAFIN KAYAYYAKIN ASIBITI A KASASHEN AFIRKA

Jama'a da yawa na sane da cewa rundunar sojen Amirka na da wata dangantaka da kasashen Afirka a cikin shirinta na yaki da ta'addanci daga kasa zuwa kasa. Sai dai ta wani gefen, mutane kadan ne ke sane da cewa rundunar sojen kasar na bayar da tallafin kayayyakin kula da lafiya a jerin ayyukan da take gudanarwa a yankin - - wadanda suka kama daga gina dakunan bayar da magunguna zuwa samar da motocin asibiti har ma da gadajen da majinyata ke kwantawa.

Lorraine Dash, wata Jami'ar da ke a Sashen Kula da Harkokin Tsaro na Pentagon ce ta sanar da hakan ma Mujallar Washington, a wata hira da aka yi da ita.

Dash, tsohuwar Jami'ar sojen kawance ce, mai mukamin laftanar da ke lura da lafiya, kuma a yanzu ita ce mai kula da harkokin tsaro a yankin kasashen da ke Kudancin Afirka na kasa da kasa. Ta fada cewa bayar da taimakon jinkai da kuma na ayyukan kula da lafiya sune “ginshikin fulla dangantaka da kasashen Afirka domin su taimaka kan gina Afirka a jerin kalubalantar harkokin da suka shafi lafiyarsu.”

Tun daga abinda ya kama gyaran dakunan bayar da

Magunguna na mata da ke Mumbassa a kasar Kenya zuwa samar da kudaden yaki da ciwon kolera a Madagaska in ji Dash, shirin na Sashen Tsaro ta kashe sama da dala miliyan daya kan sha'anin bayar da taimakon kula da lafiya ga kasashen Afirka goma. A cikin shekara ta 200 kawai, ta samar da ayyukan jinkai domin taimakawa jama'a a cikin wani shiri mai suna HCA.

Hakan nan kuma a wannan lokacin, an kashe miliyoyin kudade kan gyaran kayayyakin asibiti da motoci zuwa sassan da suka shafi bangarorin kiwon lafiya a nahiyan, duk cikin shirin da ake kira "Excess Defense Program. Ta ce har yanzu ana cin gaba da wannan shirin.

Ta kuma kara da cewa wannan shirin dangantakar, ta kyautata tsaro kamar na Sashen Tsaro mai dauke da suna "Sahel Initiative," inda aka samar da dala miliyan dari na wani hadin gwiwa da wasu kasashe kamar Sanagal da Mauritaniya da kula Mali, domin inganta horon sooji da kuma yaki da ta'addanci.

Hakan kuma ta fada cewa samun koshin lafiya, sima na kan gaba cikin yunkurin wannan shirin kyautata tsaro. Ta ce aiki da wannan dababarar zasu taimaka wajen samun zaman lafiya a jerin yaki da ta'addanci da raya harkokin mulkin farar hula da kuma na habaka tattalin arzikan kasashen Afirka da ke Kudu da Sahara.

A kasashen duniya akwai ayyukan kula da lafiya sama da sittin, talatin daga cikinsu suna a kasashen Afirka. “Muna da tsari kan abubuwan da suka shafi tsaro, cikin wannan shirin na “EDA” da zasu zamanto masu amfani, wanda kasashen Afirka da suka cancanci hakan, abinda zasu yi shine, su gabatar da bukatarsu ga kayayyakin da ke akwai,” in ji Dash.

Ta ce “a Swaziland, kasar da na saba da ita, akwai wani asibiti mai suna ‘Good Shepherd Hospital’ wanda mai kula da marasa karfin abin hannu ne.” Anan, sun mika bukatarsu ga neman kayayyakin asibitin, sun kuma samu taimakon gadajen kwanciya na asibiti da kuma katifu da fitilun da suke taimakawa wajen aikin kula da lafiya, da duk wasu kayayyaki da suka danganci kula da lafiyar jama’ a. Sai kuma fadada Sashen Kula da Lafiyar Yara Kanana, wanda aka ba wa taimako.

An Janhuriyar Dimokuradiyya ta Kasar Kongo, a jerin yunkurinsu na yaki da ciwon shan inna, Cibiyar ta nemi taimakon gadaje da kuma wasu kayayyakin aikin taimakawa da aka tsara na musamman.

Ta bangaren da ya shafi samar da horo, wasu likitoci a kasar Ghana sun samu wani horo mai zurfi da aka yi a asibitin sooji da kuma bayar da wani horon neman tsari daga musiba, wanda wani ayarin sojojin Amirkha da aka tura Accra suka ayyana.

Hakan kuma a karkashin shirin na “EDA” kasar Tanzaniya ta samu taimakon motocin daukar majinyata, wanda aka bayar da mota daya ga wani asibiti mai zaman kanta da ke fo'karin kafa makarantar koyon ayyukan kula da lafiya. Wasu asibitocin sun karbi wasu kayayyakin aiki masu taimakawa kan ayyukan kiwon lafiya har ma da na’urar kula da lafiyar zuciya.

Kamar shekaru da yawa da suka gabata, wannan shirin ya bayar da kudade domin gudanar da bincike mai zurfi kan sha'anin lafiya a kasashen Afirka, kamar a Cibiyar Kula da Lafiya ta Sooji mai suna “Walter Reed” mai yaki da kuma binciken cizon sauro da ke da zama a garin Kisumu ta kasar Kenya, a cikin shirin samun maganin cutar da ke hallaka wasu daga cikin mutanen Afirka a kowacce shekara, fiye da kowacce cuta.

Bugu da kari, shirin ayyuka na Sashen Tsaron na Amirkna yunkurin samo hanyoyin magani da kuma kiyayewa daga cutar kanjamau (HIV/AIDS), tare da hadin gwiwar wasu sojojin kasashen Afirka, wanda wannan yunkurin ya taimaka aka samu nasarar yaki da cutar a tsakanin sojojin da ke a kasashen Angola da kuma Uganda.

Madasudin shirin ayyuka na Sashen Tsaro na Amirkna kan binciken harkokin da suka shafi lafiya, shine a samar da gamsassun bayanai kan cututtuka da ake dauka da kuma illolin da ke tattare dasu, domin samo managartan

Hanyoyin da zasu taimaka wajen yakı da kuma kawar da wadannan cututtuka daga doron kasa domin amfanin al’umman duniya.

(Mujallar “Washington File” mallakar Sashen Hulda da Jama’a ne. Domin karin bayani a harshen Turancı, ana iya tuntunbar hanyar sadarwa na Itanet : <http://usinfo.state.gov>)